



च हिस्सा लेंदे न। टकराव ते अराजकता दे इस दौर च भगवान महावीर हुंदी अहिंसा-  
सत्य- करुणा दी शिक्षां साढ़ी बत गी होर बी सौक्खा करदियां न।

<><><><><><>

PM- Greetings

प्रधानमंत्री नरेन्द्र मोदी होरें भगवान महावीर जयंति दे मौके पर देशवासियें गी शुभकामनां  
दितियां न। अपने इक सोशल मीडिया पोस्ट च प्रधानमंत्री होरें आखेआ जे भगवान महावीर  
हुंदा जीवन ते सच्चाई- अहिंसा ते करुणा दी शिक्षा साढ़े जीवन दी बत गी होर रोशन  
करदियां न। उ'नें आखेआ जे भगवान महावीर हुंदे आदर्श आध्यात्मिक तौरा पर जीवन गी  
उत्थान दिंदे न ते अज्जै दी जीवन च बी बड़े प्रासंगिक न। प्रधानमंत्री होरें अज्ज गुजरात  
दे कोबा तीर्थ च सम्राट सम्प्राति संग्रहालय दा उदघाटन कीता।

<><><><><><>

Prez – VP -Mahavir Jayanti

राश्ट्रपति द्रौपदी मुरमू ते उपराश्ट्रपति सी.पी. राधाकृष्णन होरें देशवासियें गी महावीर  
जयंति दियां शुभकामनां दितियां न। इक सोशल मीडिया पोस्ट च राश्ट्रपति होरे आखेआ  
जे भगवान महावीर होरें अहिंसा- सच्चाई ते आत्म संयम दे सिद्धांतें गी सिखाया ऐ ते  
लोकें गी करुणा आली जिन्दगी जीनें लेई प्रेरित कीता ऐ। उपराश्ट्रपति होरें आखेआ जे  
भगवान महावीर हुंदी शिक्षा सारें गी आत्म अनुशासन- करुणा ते साद्दा जीवन जीने लेई  
मार्ग-दर्शन करदियां न।



Shah -Mahavir Jayanti

केन्द्रीय गृहमंत्री अमित शाह होरें बी भगवान महावीर जयंति दी शुभकामनां दितियां न। इक सोशल मीडिया पोस्ट च उनें आखेआ जे भगवान महावीर हुंदे आचरण दे 5 सिद्धांत छड़ा आध्यात्मिक मार्ग-दर्शन नीं करदे बल्के इक मजबूत नैतिक ते सोहार्द पूर्ण राष्ट्र बनाने दा कम्म बी करदे न। श्री शाह होरें आखेआ जे भगवान महावीर जी हुंदे सच्चाई-अहिंसा ते समानता दे आर्दश युवाएं गी अनुशासन- संवेदनशीलता ते राष्ट्र-हित दी बत उप्पर अग्गे बदने लेई प्रेरित करदे न।



BRO- Sukha Nala

सीमा सिड़क संगठन नै बनी-बसोहली सिड़का दे कन्नै-कन्नै सुखा नाला च ढलान गी पदरा करने दा कम्म सफलतापूर्वक पूरा करी लैता ऐ-जेदे कन्नै यात्रियें गी मती राहत थोई ऐ। बरखा दे मौसम च सुखा नाला थमां पस्सियां पौने करी अकसर घंटे तक्कर ट्रैफिक जाम रौहन्दा हा- जिस दे चलदे बनी-बसौहली ते भद्रवाह दे बश्कार मता जरुरी सम्पर्क बंद होई जंदा हा। BRO दे 69 RCC नै हून 13 करोड़ रपे दी लागत कन्नै परियोजना गी पूरा करी लैता ऐ।



राजौरी दे डिप्टी कमीशनर अभिषेक शर्मा होंरें कल जिला स्तरीय NCORD कमेटी दी 43मीं बैठक दी अध्यक्षा कीती ते जिले च नशा विरोधी पैहकदमियें बारे प्रगति दी समीक्षा कीती। बहुपक्षीय योजना ते कारवाई दे महत्व पर जोर दिंदे होई डी.सी होंरें उपमंडल स्तर दे अफसरें गी निर्देश दिता जे ओ अगले त्रंऊ महीने दौरान जागरूकता प्रवर्तन जांच- इलाज ते पुर्नवास उप्पर ध्यान देन।

<><><><><><>

#### Census-2027 Training

2027 बरे आहली मरदमशुमारी दे पैहले मरहले लेई जेदे तैहत घरें-मकानें दी सूची त्यार कीती जाग। कल जागतें ते सरकारी हायर सकेन्ड्री स्कूल राजौरी च त्रंऊ दिनें दा इक सखलाई प्रोग्राम शुरु कीता गया। इस सखलाई प्रोग्राम दा आयोजन मुख Census अधिकारी डिप्टी कमीशनर अभिषेक शर्मा ते जम्मू-कश्मीर दे मरदमशुमारी निदेशालय ते योजना विभाग दी पूरी चाल्ली निगरानी च कीता जा'रदा ऐ। इस प्रोग्राम दा आयोजन जिले दे आकंडें आहलें विभाग आसेया कीता जा'रदा ऐ। इस सखलाई दा मकसद Census दौरान इस्तेमाल होने आले सिद्धांतें दी समझ ते उनें'गी प्रयोग करने बारे एह कम्म तोढ़ चाढ़ने आहले गी लैस करना ऐ। सखलाई लै'रदे सखेतुएं गी सम्बोधित करदे होई मुख मरदमशुमारी अधिकारी होंरें मरदमशुमारी आहली इस प्रक्रिया दी महत्ता बारे दस्सदे होई इस'गी योजनाएं दे निर्माण नीति निर्माण ते असरदार प्रशासन लेई इक कुंजी दस्सेआ।